

उपजीविनी स्त्री. (तत्.) उपजीवी का स्त्रीलिंग रूप।

उपजीवी वि. (तत्.) दूसरे पर आश्रित रहने वाला, पराश्रित, परोपजीवी पुं. अन्य से आहार ग्रहण करने वाला पौधा या कीट।

उपजीव्य वि. (तत्.) 1. जीविका उपलब्ध कराने वाला 2. संरक्षण देने वाला 3. लेखन के लिए आधारभूत सामग्री प्रदान करने वाला, जैसे-रामायण एक उपजीव्य काव्य है क्योंकि रामकथा के आधार पर अनेक ग्रंथ लिखे गए हैं।

उपजीव्य ग्रंथ पुं. (तत्.) दे. उपजीव्य।

उपज्ञा स्त्री. (तत्.) 1. स्वयं के चिंतन से उत्पन्न वह ज्ञान जो एक विचार, मत, आविष्कार को जन्म दे जैसे- रामायण वाल्मीकि की ही उपज्ञा है। 2. ऐसा कार्य जो पहले न हुआ हो।

उपटना अ.क्रि. (देश.) 1. आघात या दबाव से दाग या निशान पड़ना 2. उभरना 3. उखड़ना।

उपटना अ.क्रि. (तद्.) उखड़ना (पौधे आदि का)।

उपठेका पुं. (तत्.) प्रशा. किसी बड़े निर्माणकार्य में ठेकेदार द्वारा किसी कार्य विशेष के लिए अपने सहायक के रूप में किसी अन्य ठेकेदार को स्वतंत्र रूप से सौंपा गया कार्य, उपसंविदा। sub-contract

उपठेकेदार वि. (तत्.+फा.) प्रशा. मुख्य ठेकेदार से उसके काम का एक भाग ठेके पर लेने वाला व्यक्ति। sub-contractor

उपड़ना अ.क्रि. (देश.) उपटना, उखड़ना।

उपड़वाना स.क्रि. (देश.) उखड़वाना।

उपढौकन पुं. (तत्.) उपहार, भेंट, सौगात।

उपतट पुं. (तत्.) भू.वि. महासागर में तट के निकट का वह क्षेत्र जो स्थायी निमज्जन रेखा से लेकर 65 फीट की गहराई तक फैला होता है। continental shelf

उपतप्त वि. (तत्.) 1. गरम किया हुआ, जला हुआ 2. दुखी, शोकार्त।

उपताप पुं. (तत्.) 1. ताप, आँच 2. क्लेश, पीड़ा 3. रोग 4. विधि. ऐसा कृत्य जो दूसरों के लिए कष्ट उत्पन्न करे। nuisance

उपतापन पुं. (तत्.) 1. उपताप देना, आँच देना 2. क्लेश, पीड़ा पहुँचाना दे. उपताप।

उपत्यका स्त्री. (तत्.) भू. पहाड़ के आसपास की नीची समतल भूमि; तराई, तलहट घाटी विलो. अधित्यका।

उपत्वचा स्त्री. (तत्.) वन.शा. पौधों की बाह्य त्वचा के बाहर का पतला-सा आवरण जो जल को उसके भीतर प्रवेश नहीं करने देता। cuticle

उप-थलसेनाध्यक्ष पुं. (तत्.) सै.वि. थल सेना की समस्त गतिविधियों (संक्रिया-ऑपरेशन को छोड़कर) योजनाओं, स्टाफ के कर्तव्य, शस्त्रास्त्र और उपस्कर आदि कार्यों के लिए थल सेनाध्यक्ष के प्रति उत्तरदायी सर्वोच्च सैन्य अधिकारी, इसका ओहदा लेफ्टिनेंट जनरल का होता है। Deputy Chief of Army staff, DCOAS

उपदंश पुं. (तत्.) आयु. एक रतिज रोग, गर्मी की बीमारी, आतशक। syphilis

उपदंशी वि. (तत्.) उपदंश का रोगी. दे. उपदंश।

उपदर्शक पुं. (तत्.) 1. मार्गदर्शक 2. द्वारपाल 3. गवाह।

उपदर्शन पुं. (तत्.) 1. दिखाने, बताने, समझाने आदि का भाव या क्रिया 2. उदाहरणपूर्वक समझना 3. व्याख्या।

उपदान पुं. (तत्.) 1. प्रशा. सेवोपरांत अवकाश ग्रहण करते समय कर्मचारी को एकमुश्त दी जाने वाली राशि, अनुग्रह राशि gratuity 2. प्रशा. किसी सामाजिक जनसेवी संस्थान या उद्योग को कीमत कम करने के लिए सरकार की ओर से दी जाने वाली आर्थिक सहायता subsidy 3. दान, भेंट, नजराना।